

# दिग्विजयनाथ स्नातकोत्तर महाविद्यालय

## गोरखपुर-273001

(नैक प्रत्यायित 'B' श्रेणी)

सम्बद्ध

दीनदयाल उपाध्याय गोरखपुर विश्वविद्यालय, गोरखपुर

☎ : 0551-2334549

फैक्स नं० : 0551-2334549

☎ : 9792987700

e-mail : [dnpggkp@gmail.com](mailto:dnpggkp@gmail.com)

website : [www.dnpcollege.edu.in](http://www.dnpcollege.edu.in)



दिनांक 20.01.2019

### प्रकाशनार्थ

गोरखपुर! 20 जनवरी 2019। "किसी भी शिक्षण संस्था का उद्देश्य विद्यार्थियों का सर्वांगण विकास करना है और यह कार्य महाविद्यालय का परिवेश एवं अभिभावकों की समुचित दृष्टि के माध्यम से आसानी के साथ किया जा सकता है। हमारे युवा विद्यार्थियों में असीम ऊर्जा और अनन्त सम्भावनाएँ छिपी होती हैं, जिन्हें समझ और परख कर दिशा और दशा दी जा सकती है। जिसमें अभिभावकों का सानिध्य बहुत ही आवश्यक है।" यह बातें डॉ. अरुण कुमार सिंह प्रधानाचार्य महाराणा प्रताप इंटर कालेज, गोरखपुर तथा मुख्यायुक्त उ०प्र० भारत स्काउट गाइड द्वारा दिग्विजयनाथ स्नातकोत्तर महाविद्यालय, गोरखपुर के शिक्षक-अभिभावक सम्मेलन में बतौर अभिभावक अतिथि के रूप में कही। इसी क्रम में दूसरे अभिभावक अतिथि श्री प्रसून कुमार मल्ल जी ने कहा कि "संस्थाओं में इस प्रकार के सम्मेलन आयोजित किए जाने चाहिए जिससे अभिभावकों को भी अपने पाल्यों की सही स्थिति का सही ज्ञान हो पायेगा और शिक्षकों के साथ भी समन्वय स्थापित कर उनका भी पक्ष जाना जा सकेगा। हमें अपने पाल्यों को ज्ञान के साथ-साथ विनम्र होने का भी पाठ पढ़ाना होगा। इसी क्रम में अभिभावकों के तरफ से श्री मुस्तकीम शेख, श्री नवीन कुमार सिंह एवं श्री यदुपति कुशवाहा जी ने अपना विचार व्यक्त किया। महाविद्यालय के कला संकाय प्रभारी डॉ. आर.पी. यादव ने छात्रों के अनुशासन पर विशेष बल दिया। विज्ञान संकाय प्रभारी डॉ. शशिप्रभा सिंह ने कहा कि युवाओं में भरपूर ऊर्जा होती है, इसका सकारात्मक कार्य के लिए उपयोग हो तो उन्नतशील राष्ट्र का मार्ग प्रशस्त होगा। प्लेसमेन्ट सेल प्रभारी डॉ. पवन पाण्डेय ने कहा कि महाविद्यालय शिक्षा के साथ-साथ रोजगारपरक शिक्षा देकर रोजगार पाने का अवसर प्रदान करता है। पूर्व वर्षों में दर्जनों विद्यार्थी रोजगार पा कर महाविद्यालय को गौरवान्वित कर रहे हैं। वाणिज्य संकाय प्रभारी डॉ. नीरज सिंह ने इस आयोजन का उद्देश्य पर प्रकाश डालते हुए छात्रों के अभिभावक महाविद्यालय से हमेशा सम्पर्क बनाए रखने की अपील की।

अध्यक्षता कर रहे महाविद्यालय के यशस्वी प्राचार्य डॉ. शैलेन्द्र प्रताप सिंह ने महाविद्यालय में चलायी जा रही विभिन्न गतिविधियों एवं पाठ्यक्रमों पर प्रकाश डालते हुए अभिभावकों से निवेदन किया कि अपने पाल्य के बारे में समुचित जानकारी लेने के लिए महाविद्यालय से सम्पर्क बनाए रखें। कार्यक्रम का आभार ज्ञापन डॉ. अखण्ड प्रताप सिंह एवं संचालन डॉ. राकेश कुमार ने किया। संवाद कक्ष अभिभावकों एवं उनके पाल्यों से खचाखच भरा था। कार्यक्रम में सहयोग महाविद्यालय के छात्रावास की अधीक्षिका डॉ. सुनिता श्रीवास्तव एवं प्रताप आश्रम छात्रावास से अभिभावक के रूप में डॉ. सुनील सिंह का विशेष सहायोग रहा और महाविद्यालय के प्राध्यापकगण एवं कर्मचारीगण उपस्थित रहें।

कार्यक्रम के दूसरे सत्र में अभिभावक शिक्षक के कार्यकारिणी का गठन किया गया। जिसमें अध्यक्ष डॉ. अरुण कुमार सिंह, उपाध्यक्ष प्रो. अजय सिंह एवं श्रीमती रंजना मिश्रा, मंत्री डॉ. अरविन्द कुमार चतुर्वेदी, कोषाध्यक्ष श्री नवीन कुमार सिंह, संयुक्त मंत्री श्री यदुपति कुशवाहा को चुना गया।

डॉ. (राकेश कुमार)

संयोजक

अभिभावक-शिक्षक समिति